



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

FRIDAY, MARCH 17, 2023 / PHALGUNA 26, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૭મી માર્ચ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગના તારીખ: ૧૮મી જુલાઈ, ૨૦૨૧ના સરકારી જાહેરનામા ક્રમાંક: કેપી/૧૮/૨૦૨૧/પીએસઆર/૧૨૮૪/૫૭૯/ખ.નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION**Regarding****Amendment to****the Gujarat Panchayat Services Selection Board (Consultation) Rules, 1998****ગુજરાત પંચાયત સેવા પસંદગી બોર્ડ (વિચારવિનિમય) નિયમો, ૧૯૯૮ સુધારવા સંબંધી****જાહેરનામું****પંચાયત, ગ્રામ ગૃહનિર્માણ અને ગ્રામ વિકાસ વિભાગ**

સચિવાલય, ગાંધીનગર, ૧૮મી જુલાઈ, ૨૦૨૧

ગુજરાત પંચાયત અધિનિયમ, ૧૯૯૩

ક્રમાંક: કેપી/૧૮/૨૦૨૧/પીએસઆર/૧૨૮૪/૫૭૯/ખ:- ગુજરાત પંચાયત અધિનિયમ, ૧૯૯૩ (સન ૧૯૯૩ના ગુજરાતના ૧૮મા)ની કલમ ૨૨૭-ની પેટા-કલમ (૫) અને ૨૭૪ સાથે વાંચતા, કલમ ૨૩૫-ની પેટા-કલમ (૬)થી મળેલી સત્તાની રૂએ, ગુજરાત સરકાર, આથી, ગુજરાત પંચાયત સેવા પસંદગી બોર્ડ (વિચારવિનિમય) નિયમો, ૧૯૯૮ વધુ સુધારવા નીચેના નિયમો કરે છે:-

૧. આ નિયમો, ગુજરાત પંચાયત સેવા પસંદગી બોર્ડ (વિચારવિનિમય) (સુધારા) નિયમો, ૨૦૨૧ કહેવાશે.
૨. ગુજરાત પંચાયત સેવા પસંદગી બોર્ડ (વિચારવિનિમય) નિયમો, ૧૯૯૮(જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, નિયમ ૨ માં, સંદર્ભ સમિતિ” ની વ્યાખ્યા સાથે સંબંધિત પેટા-નિયમ (૮) કમી કરવો.
૩. સદરહુ નિયમોમાં, નિયમ ૩ માં, “અથવા પસંદગી સમિતિ” એ શબ્દો કમી કરવા.
૪. સદરહુ નિયમોમાં, નિયમ ૪-માં, અથવા પસંદગીથી નિમણૂક” એ શબ્દો પછી, અથવા બઢતીથી નિમણૂક” એ શબ્દો દાખલ કરવા.
૫. સદરહુ નિયમોમાં, નિયમ ૪ પછી, નીચેના નિયમો ઉમેરવા:-

“૫. સેવાની શરતો :- નિયમ ૭ માં અન્યથા જોગવાઈ કરી હોય તે સિવાય, સંબંધિત પંચાયતોએ, બોર્ડ સાથે, અનુસૂચિમાં જણાવેલી પંચાયત સેવાના કર્મચારીવર્ગની સેવાની શરતોને લગતી તમામ બાબતોના સંબંધમાં વિચારવિનિમય કરવો જોઈશે.

૬. શિસ્તવિષયક બાબતો :- (૧) નિયમ ૭ માં અન્યથા જોગવાઈ કરી હોય તે સિવાય, અનુસૂચિમાં નિર્દિષ્ટ કરેલી કોઈ જગા ધરાવતા પંચાયત સેવાના કોઈ સભ્યને, નીચેની કોઈપણ શિક્ષા કરતાં પહેલાં શિસ્તપાલન સત્તાધિકારીએ બોર્ડની સલાહ લેવી જોઈશે:-

(ક) પગારધોરણની નીચલી જગા અથવા પગાર ધોરણની નીચલી જગા ઉપર ઉતારવા સહિત પાયરી-ઉતાર;

(ખ) ફરજિયાત નિવૃત્તિ;

(ગ) સેવામાંથી રુખસદ, જે ભવિષ્યની નોકરી માટે ગેરલાયક ઠરાવશે નહિ;

(ઘ) સેવામાંથી બરતરફી, જે ભવિષ્યની નોકરી માટે સામાન્ય રીતે ગેરલાયક ગણાશે;

(ચ) પેન્શનમાં ઘટાડો.

- (૨) ઉપર્યુક્ત રીતે પંચાયત સેવાના કોઈ સભ્યને, સદરહુ શિક્ષા પૈકી કોઈ શિક્ષા કરતા કોઈ હુકમ સામેની અપીલ અથવા ફેરતપાસ માટેની અરજીની બાબતમાં, શિસ્તપાલન સત્તાધિકારીને અગાઉ આપી હોય અને કેસના રેકર્ડ ઉપરથી ઉપલબ્ધ હોય તે સલાહથી જુદા હોય તેવા નિર્ણય ઉપર, અપીલ સત્તાધિકારી અથવા યથાપ્રસંગ, ફેરતપાસ સત્તાધિકારી આવે ત્યારે, તેવા અધિકારીએ બોર્ડની સલાહ લેવી જોઈશે.

- (૩) કોઈ વ્યક્તિ સામે હુકમ કરવાના કિસ્સામાં, બોર્ડની સલાહ લેવા ધાર્યું હોય, ત્યારે સંબંધિત શિસ્તપાલન સત્તાધિકારી અથવા અપીલ સત્તાધિકારી અથવા યથાપ્રસંગ, ફેરતપાસ સત્તાધિકારીએ કેસના રેકર્ડ બોર્ડને રજૂ કરવા જોઈશે અને બોર્ડનો અભિપ્રાય, રેકર્ડના ભાગ તરીકે રાખવો જોઈશે.

સ્પષ્ટીકરણ - આ નિયમમાં “શિસ્તવિષયક સત્તાધિકારી”, “અપીલ સત્તાધિકારી” અને “ફેરતપાસ સત્તાધિકારી” એ શબ્દપ્રયોગોનો અર્થ, ગુજરાત પંચાયત સેવા (શિસ્ત અને અપીલ) નિયમો, ૧૯૯૭ હેઠળ અનુક્રમે તેમનો જે અનુક્રમે અર્થ કરવામાં આવ્યો છે, તે જ થશે.

૭. જેમાં બોર્ડની સલાહ જરૂરી નથી તે બાબતો - નીચેની કોઈપણ બાબતોના સંબંધમાં, બોર્ડની સલાહ મેળવવાનું પંચાયત માટે જરૂરી રહેશે નહિ:-

- (૧) આ રીતે ફરજમોકૂફ કરેલ વ્યક્તિ વિરુદ્ધ તહોમત અંગેની તપાસ ચાલતી હોય, ત્યારે ફરજમોકૂફીના હુકમ ઉપરની અપીલ અથવા તેની વિરુદ્ધની દાદ અરજી(મેમોરિઅલ);

- (૨) દાદ અરજી કરનારને અથવા અરજદારને જે હુકમના સંબંધમાં આવી દાદ અરજી(મેમોરિઅલ) અથવા અરજ(પિટિશન) કરવામાં આવે તેવા હુકમ વિરુદ્ધ અપીલનો હક હોય અથવા હતો તો, શિસ્તપાલનની બાબતમાં કરવામાં આવેલી દાદ અરજી અથવા અરજની નામંજૂરી;
- (૩) અજમાયશ ઉપર હોય તેવા અધિકારીની સેવા, જગા ખાલી ન હોવાના અથવા ઠરાવેલી ખાસ લાયકાતો ન મેળવવાના અથવા બીજી કોઈ ખાસ લાયકાતનું પાલન ન કરવાના અથવા ઠરાવેલી કસોટી પાસ ન કરવાના અથવા નિમણૂક કરનાર સત્તાધિકારીએ નિર્દિષ્ટ કરેલ બીજી કોઈ ખાસ શરતનું પાલન ન કરવાના કારણસર સમાપ્ત કરવામાં આવે, તો સદરહુ અધિકારીની સેવાની સમાપ્તિ બાબત;
- (૪) નોકરી, ગેરવર્તણૂક માટે સમાપ્ત કરવામાં આવે તે સિવાય, તેની નોકરીના કરારની બોલીઓ અનુસાર કોઈ અધિકારીની નોકરીની સમાપ્તિ બાબત;
- (૫) શિક્ષારૂપે હોય તે સિવાય, બીજી કોઈ રીતે કોઈ અધિકારીને છૂટો કરવા અથવા મૂળ જગા પર પાછા મૂકવા બાબત;
- (૬) નિર્દિષ્ટ સમયની અંદર કોઈ કસોટી અથવા પરીક્ષા પાસ ન કરવા માટે, કોઈ નિયમ અથવા હુકમમાં જણાવેલ કોઈ શિક્ષા નાંખવા બાબત;
- (૭) જે કોઈ બાબતમાં બોર્ડ-એ, પસાર કરવાના હુકમ સંબંધી કોઈ અગાઉના તબક્કે સલાહ આપી હોય અને ત્યાર પછી તે બાબતના નિર્ણય માટે, કોઈપણ નવો મુદ્દો ઉપસ્થિત થયો ન હોય તેવી કોઈ બાબત;
- (૮) બીજી અપીલના કિસ્સામાં, અપીલ સત્તાધિકારી એ રાજ્ય સરકાર હોય.

ગુજરાતના રાજ્યપાલશ્રીના હુકમથી અને તેમના નામે,

જયદીપ દ્વિવેદી,
સરકારના અધિક સચિવ.

